

మైనర్ బాలిక పట్ల అసభ్యంగా ప్రవర్తించిన కేసులో నిందితునికి జైలు శిక్ష మరియు

జరిమానా విధించిన న్యాయస్థానం

విజయవాడ నగర పోలీస్ కమీషనరేట్‌లోని నున్న పోలీస్ స్టేషన్‌లో నమోదైన క్రెం.నెం.97/2016 సెక్షన్ 354(ఎ) ఐ.పి.సి. మరియు 7 & 8 ఆఫ్ POCSO Act కేసులో నిందితుడైన విజయవాడ, చెరువు సెంటర్, నున్న ప్రాంతానికి చెందిన ఉప్పతల గురవయ్య(39)పై నేరం రుజువైనందున ది.07.03.2022వ తేదీన కోర్టు ఆఫ్ ది స్పెషల్ జడ్జి ఫర్ ట్రైల్ ఆఫ్ అఫెన్సెస్ అండర్ ప్రొటెక్షన్ ఆఫ్ చైల్డ్ ఫ్రమ్ సెక్సువల్ అఫెన్సెస్ యాక్ట్ 2012 కమ్ అడిషినల్ మెట్రోపాలిటన్ సెషన్స్ జడ్జి డా॥ ఎస్.రజినీ గారు నిందితునికి 3 సంవత్సరాలు జైలు శిక్ష మరియు రూ. 10,000/- జరిమానా విధిస్తూ తీర్పునివ్వడం జరిగింది.

ఈ కేసుకు సంబంధించి విజయవాడ, చెరువు సెంటర్, నున్న ప్రాంతానికి చెందిన గుండాలా మహిలక్ష్మికి ముగ్గురు మగపిల్లలు, ఇద్దరు ఆడపిల్లలు సంతానం కాగా, తన భర్తకు అనారోగ్యంగా ఉండటంతో ఇంటి పోషన మొత్తం తనే చూసుకుంటూ ఇంటింటికి తిరిగి బట్టల వ్యాపారం చేసుకుని జీవిస్తుండగా, తన చిన్న కూతురు వన్‌టౌన్ గాంధీజీ మహిళా కళాశాలలో ఇంటర్ మొదటి సంవత్సరం చదువుతుంది. ది.18.03.2016వ తేదీన రాత్రి సమయంలో తన కుమార్తె ఇంటిలో పడుకుని ఉండగా పై నిందితుడు ఇంటిలోకి ప్రవేశించి తన కుమార్తె పట్ల అసభ్యంగా ప్రవర్తించడంతో నిద్ర లేచి కేకలు వేయడంతో నిందితుడు అక్కడ నుండి పారిపోవడం జరిగింది.

జరిగిన సంఘటనపై నున్న పోలీస్ స్టేషన్‌లో గుండాలా మహిలక్ష్మి ఇచ్చిన ఫిర్యాదు మేరకు అప్పటి ఎస్.ఐ. శ్రీ బి.వి.శివప్రసాద్ గారు కేసు నమోదు చేసి, దర్యాప్తులో భాగంగా నిందితుడు అయిన ఉప్పతల గురవయ్యను ది.26.03.2016వ తేదీన అరెస్ట్ చేసి కోర్టులో హాజరుపర్చడం జరిగింది.

విచారణ అనంతరం నిందితులపై సెక్షన్ 8 ఆఫ్ POCSO Act క్రింద నేరం ఋజువైనందున ది.07.03.2022వ తేదీన కోర్టు ఆఫ్ ది స్పెషల్ జడ్జి ఫర్ ట్రైల్ ఆఫ్ అఫెన్సెస్ అండర్ ప్రొటెక్షన్ ఆఫ్ చైల్డ్ ఫ్రమ్ సెక్సువల్ అఫెన్సెస్ యాక్ట్ 2012 కమ్ అడిషినల్ మెట్రోపాలిటన్ సెషన్స్ జడ్జి డా॥ ఎస్.రజినీ గారు నిందితునకు 3 సంవత్సరాలు జైలు శిక్ష మరియు రూ. 10,000/-లు జరిమానా విధిస్తూ తీర్పునివ్వడం జరిగింది.

ఈ కేసులో ప్రాసిక్యూషన్ తరుపున స్పెషల్.పి.పి. శ్రీ జి.వి.నారాయణ రెడ్డి గారు, సి.యమ్.ఎస్. ఇన్‌స్పెక్టర్ మరియు వారి సిబ్బంది పర్యవేక్షణలో ఏడుగురు సాక్షులను విచారించడం జరిగింది.